



अजिरकोट गाउँपालिका

स्थानीय राजपत्र

खण्ड: ५

संख्या: ९

मिति: २०७८/०६/२४

भाग- २

अजिरकोट गाउँपालिका

नेपालको संविधान तथा स्थानीय सरकार सञ्चालन ऐन, २०७४ को दफा १०२ को उपदफा (३) बमोजिम अजिरकोट गाउँपालिकाले अजिरकोट गाउँपालिकाको गाई/भैसी गोठ सुधार कार्यक्रम संचालन कार्यविधि, २०७८ बनाई सर्वसाधारणको जानकारीको लागि प्रकाशित गरेको छ ।

गाई/भैसी गोठ सुधार कार्यक्रम संचालन कार्यविधि, २०७८

पृष्ठभूमि:

कृषि व्यवसायलाई दिगो र उत्पादनशील बनाउन गुणस्तरीय प्रांगारिक वस्तुको आवश्यकताको विकल्प छैन । पशुहरुबाट निस्केका मल र पिसावलाई व्यवस्थित गर्नु र गाई/भैसीको थलो सुधार गर्नु पशुपालनको एक महत्वपूर्ण पाटो हो । तसर्थ गाउँपालिका भित्र गाई/भैसी पालन गरिरहेका कृषकहरुको उत्पादन र उत्पादकत्व बृद्धि गरी कृषि तथा पशुपालन व्यवसायलाई व्यवसायीकरण र आधुनिकीकरणका साथै प्रांगारिक मलको प्रयोगलाई प्रोत्साहन गर्न गाउँपालिकाबाट स्वीकृत गाई/भैसी गोठ सुधार कार्यक्रम संचालन गर्न अजिरकोट गाउँपालिका, गाउँकार्यपालिकाको कार्यालयबाट यो कार्यविधि जारी गरिएको छ ।

परिच्छेद १

प्रारम्भिक

१. सन्क्षिप्त नाम र प्रारम्भ :

- १) यस कार्यविधिको नाम "गाई/भैसी गोठ सुधार कार्यक्रम संचालन कार्यविधि, २०७८" रहेको छ ।
- २) यो कार्यविधि अजिरकोट गाउँपालिका, गाउँकार्यपालिकाको बैठकले स्वीकृत गरेको मिति देखि लागु हुनेछ ।
- ३) यो कार्यविधि अजिरकोट गाउँपालिका भर लागु हुनेछ ।

परिच्छेद २

परिभाषा

२. परिभाषा : विषय र प्रसंगले अर्को अर्थ नलागेमा यस कार्यविधिमा,

- १) "गाउँपालिका" भन्नाले यस अजिरकोट गाउँपालिकालाई जनाउँदछ ।
- २) "प्रमुख प्रशासकीय अधिकृत" भन्नाले अजिरकोट गाउँपालिकाको प्रमुख प्रशासकीय अधिकृत सम्झनु पर्दछ ।
- ३) "शाखा प्रमुख" भन्नाले अजिरकोट गाउँपालिका, गाउँ कार्यपालिकाको कार्यालयको पशु सेवा शाखाको प्रमुख सम्झनु पर्दछ ।
- ४) "गाउँ कार्यपालिका" भन्नाले अजिरकोट गाउँपालिका, गाउँ कार्यपालिका सम्झनु पर्दछ ।
- ५) समिति भन्नाले " छनौट समिति " सम्झनु पर्दछ ।
- ५) कृषक भन्नाले गाई/भैसी पालनमा संलग्न व्यक्तिलाई जनाउँदछ ।
- ६) पशु भन्नाले गाई/भैसीलाई जनाउँदछ ।

परिच्छेद ३

उद्देश्यहरु

३. उद्देश्यहरु :

- १) कृषकहरुले पालन गरेको गाई/भैसीको लागि व्यवस्थित गोठ निर्माण गरि रोगहरुको न्यूनीकरण, लागत कम र उत्पादन बृद्धि गर्नु ।
- २) मल मुत्रको सदुपयोग गरि प्रांगारिक मल उत्पादनमा टेवा पुर्याउनु ।
- ३) दिगो कृषि र प्रांगारिक खेतीमा जोड दिई रासायनिक मलको प्रयोगलाई निरुत्साहित गर्नु ।
- ४) कृषि क्षेत्रमा लगानी बढाई व्यावसायिकता र उद्दमशिलताको प्रबर्धन गर्नु ।

परिच्छेद ४

छनौट प्रक्रिया

४. छनौट समिति :

छनौट समिति देहाय बमोजिमको हुनेछ :

क) प्रमुख प्रशासकीय अधिकृत	- संयोजक	१ जना
ख) योजना शाखा प्रमुख	- सदस्य	१ जना
ग) प्राविधिक शाखा प्रमुख	- सदस्य	१ जना
घ) सम्बन्धित विषयगत समितिको संयोजक	- सदस्य	१ जना
ङ) पशु सेवा शाखा प्रमुख	- सदस्य सचिव	१ जना

५. छनौट समितिको काम कर्तव्य र अधिकार : छनौट समितिको काम कर्तव्य र अधिकार देहाय बमोजिमको हुनेछ,

- क) प्रकाशित सुचना अनुसार प्राप्त निवेदनका आधारमा लाभग्राहिको प्राथमिकीकरण गर्ने,
- ख) लाभ ग्राहिको छनौट गर्ने,
- ग) कार्यक्रम सम्झौता गरि कार्यान्वयनको चरणमा लैजाने,
- घ) समितिको बैठक सम्बन्धि प्रावधान समिति आफैले निर्धारण गरे बमोजिम हुनेछ ।

६. छनौट प्रक्रिया :

- १) रित पूर्वक पेश हुन आएका आवेदकहरुको आधारमा सम्बन्धित शाखाको अनुगमन प्रतिवेदनको आधारमा छनौट समितिले प्राथमिकीकरण गर्नेछ ।
- २) समितिमा प्राप्त निवेदन उपर छलफल गरि समितिले कार्यक्रमको लागि लाभग्राही छनौट गर्नेछ ।

परिच्छेद ५ कार्यक्रम संचालन

७. संचालन विधि

- क) आवेदन पेश गर्नको लागि कम्तिमा ७ दिनको सार्वजनिक सुचना प्रकाशन गरिनेछ ।
- ख) आवेदकले अनुसुचि २ बमोजिम निवेदन र कागजातहरू पेश गर्नुपर्नेछ ।
- ख) स्थलगत अनुगमन, मुल्यांकन तथा सम्बन्धित प्राविधिकले पेश गरेको प्रतिवेदनको आधारमा छनौट समितिले अनुदानाग्राही छनौट गर्नेछ ।
- ग) छनौट भएका कृषक, कृषि फर्म, कृषि समूह र सहकारी संग सम्झौता गरि कार्यक्रम कार्यान्वयन गरिनेछ ।
- घ) तोकिएको समय अवधिभित्र भित्र सम्झौता गर्न नआएको खण्डमा प्राथमिकताको आधारमा अन्य कृषकलाई कार्यक्रम प्रदान गरिने छ ।
- ङ) सम्झौता भइसकेपछि छनौटमा परेका कृषकले प्राविधिक इस्टिमेट बमोजिम गोठको मर्मत गर्ने, वस्तु बस्ने ठाउँ ढलान गर्ने, पिसाब बग्ने नाली तयार गर्ने तथा पिसाब जम्मा हुने ट्यांकी निर्माण गर्ने कार्यगर्नु पर्दछ ।
- च) गोठ सुधार कार्यक्रमको लागि गाउँपालिका कार्यालयबाट ५०% अनुदानमा प्रति कृषक बढीमा रु. ४००००/- का दरले अनुदान प्रदान गरिनेछ र कृषकले कम्तिमा ५०% बराबरको रकम साझेदारी /जनश्रमदान गर्नुपर्नेछ । अनुदान रकममा नियमानुसार कर कट्टी गरिनेछ ।

८. अनुदान रकम र भुक्तानी प्रक्रिया:

- क) कार्यक्रम संचालनको लागि छनौटमा परेका लाभग्राहीलाई पेशकी रकम उपलब्ध गराइने छैन र अन्य आवश्यक श्रोत/साधन आवेदक आफैले व्यवस्थापन गरि कार्यक्रम संचालन गर्नुपर्नेछ ।
- ख) कार्यसम्पन्न भएपश्चात तपशिलका कागजातहरू गाउँकार्यपालिकाको कार्यालयमा पेश गरे पछि नियमानुसार अनुदान रकम एकमुष्ट भुक्तानी गरिने छ ।

तपशिल

- क) वडा कार्यालयको आन्तिम भुक्तानीका लागि सिफारिसको सङ्कलन प्रति
- ख) वडा स्तरिय अनुगमन प्रतिवेदनको सङ्कलन प्रति
- ग) आवश्यक बिल भरपाई
- घ) अनुदान कार्यक्रम संचालन भएको स्थान को फोटो ३ प्रति
- ङ) समूह वा संस्थाको हकमा कार्यसमितिको बैठकले कार्यसम्पन्न भएको निर्णयको प्रतिलिपि
- च) कार्यसम्पन्न भएको प्राविधिक प्रतिवेदन
- छ) भुक्तानीको लागि निवेदन

९. अनुगमन:

- १) संचालित कार्यक्रमको गाउँपालिका, वडा कार्यालय तथा पशु सेवा शाखाले अनुगमन तथा मुल्यांकन गर्न सक्नेछ ।

१०. भुक्तानी दिन बाध्य नहुने :

- १) सम्झौता बमोजिम कार्य सम्पन्न नगरेमा गाउँपालिकाले त्यस्ता अनुदानग्राहीलाई भुक्तानी दिन बाध्य हुने छैन ।
- २) सम्झौतामा उल्लिखित अवधि भित्रमा कार्यसम्पन्न गरि भुक्तानी लिन नआएमा भुक्तानी दिन बाध्य हुने छैन ।

परिच्छेद ६

विविध

११. प्रचलित कानून बमोजिम हुने : यस कार्यविधिमा लेखिएका विषयमा यसै कार्यविधि बमोजिम र नलेखिएको विषयमा प्रचलित कानून बमोजिम हुनेछ ।
१२. बाधा अड्काउ फुकाउ : यो कार्यविधिको कार्यन्वयनमा कुनै बाधा अड्काउ आइपरेमा छनौट समितिले बाधा अड्काउ फुकाउन सक्नेछ ।
१३. संशोधन : यो कार्यविधि आवश्यकता अनुसार गाउँकार्यपालिकाले थपघट, हेरफेर वा संशोधन गर्न सक्नेछ ।

अनुसूचि — १
(दफा ७(ख) संग सम्बन्धित)
अनुदान कार्यक्रम माग गर्न पेश गर्ने निवेदनको ढाँचा

मिति:.....

श्री मान् पशु सेवा शाखा प्रमुख ज्यु,
अजिरकोट गाउँपालिका, गाउँ कार्यपालिकाको कार्यालय,
भच्चेक, गोरखा

विषय: गाई/भैसी गोठ सुधार कार्यक्रममा सहभागी हुन प्रस्ताव पेश गरेको बारे
प्रस्तुत विषयमा अजिरकोट गाउँपालिका, पशु सेवा शाखाबाट मितिमा प्रकाशित
सुचना अनुसार शिर्षकको अनुदान कार्यक्रम संचालन गर्न तपशिलका कागजातहरू
संलग्न गरी आवेदन पेश गरेको व्यहोरा अनुरोध गर्दछु ।

संलग्न कागजातहरू:

- १) अघिल्ला दुई आर्थिक वर्षमा कुनै कार्यालय / संस्थाबाट अनुदान प्राप्त गरे वा नगरेको उल्लेख गरि
अनुदान लिन उपयुक्त भएको व्यहोरा सहितको निवेदन
- २) आवेदकले आफुले संचालन गर्ने व्यवसायको परियोजना प्रस्ताव
- ३) सम्बन्धित वडा कार्यालयको कार्यक्रम संचालनमा दोहोरो सहयोग नभएको वा विगतमा सहयोग उपलब्ध
भएको भए सो को व्यहोरा खुलाई थप अनुदान सहयोग दिन उपयुक्त हुने व्यहोरा लेखिएको सिफारिस पत्र
- ४) नवीकरण भएको दर्ता प्रमाण पत्रको प्रतिलिपि एक प्रति
- ५) स्थाई लेखा नम्बर प्रमाणपत्रको प्रतिलिपि एक प्रति (भए)
- ६) समुह वा संस्थाको हकमा कार्यसमितिको बैठक को अनुदान माग गर्नको लागि गरेको निर्णय प्रतिलिपि
- ७) फर्म वा व्यवसाय संचालनमा रहेको जग्गा धनि प्रमाणपुर्जाको प्रतिलिपि र जग्गा भाडामा लिएको भए
प्रचलित नियम बमोजिम कम्तिमा ५ वर्षका लागि भाडामा लिएको खुल्ने कागजातको प्रतिलिपि
- ८) कार्यक्रम संचालन हुने आर्थिक वर्षको सम्पति कर तथा भूमिकर तिरेको रसिदको प्रतिलिपि
- ९) सम्बन्धित विषयमा तालिम लिएको भए सो को प्रमाणपत्रको प्रतिलिपि

निवेदकको

दस्तखत :

नाम, थर :

ठेगाना :

सम्पर्क नम्बर र छाप :

अनुसुचि २
(दफा ७(ग) संग सम्बन्धित)

क्र.स	कार्यक्रम छनौट तथा मूल्यांकनका आधारहरू	अंक
१.	माउ गाई/भैसी संख्या	२ वटाको लागि ५ ३ वटाका लागि १० ३ वटा भन्दा बढी २०
२.	लागत साझेदारीको अनुपात (कार्यालय : आवेदक)	१:१.५ भन्दा बढी — १० १:१ भन्दा बढी देखि १.१५ सम्म - ५
३.	व्यावसायिक खेति गरिने जग्गाको क्षेत्रफल	१ रोपनी भन्दा कमका लागि ५ १ रोपनी भन्दा बढी १०
४.	सम्बन्धित विषयमा ७ दिन भन्दा बढी तालिम लिएको	क) ७ दिन वा सो भन्दा बढी तालिम लिएको — १० ख) ७ दिन भन्दा कम तालिम लिएको- ५
५.	अघिल्लो आ.व. मा कुनै कार्यालयबाट अनुदान लिए/नलिएको	नलिएको — १० उल्लिखित क्रियाकलाप भन्दा फरक प्रकृतिको क्रियाकलाप गर्नको लागि लिएको -५
६.	लक्षित वर्ग	सिमान्तकृत १५, दलित र जनजाति १०, अन्य ५
७.	प्रस्तावकको मुख्य पेशा	क) मुख्य पेशा भएमा — १० ख) सहायक पेशा भएमा — ५
८.	फर्म दर्ता भएको	क) ३ वर्ष भन्दा बढी भएको - १५ ख) १ वर्ष देखि ३ वर्ष भएको - १० ग) १ वर्ष भन्दा कम समय भएको - ५

अनुसुचि ३

प्रस्ताव-पत्र

१. आवेदक र सम्पर्क व्यक्ति सम्बन्धि विवरण :

आवेदकको नाम	
ठेगाना	
आवेदक संस्थाको किसिम (कुनै एकमा चिन्न लगाउने)	१. कृषक समूह २. सहकारी ३. दर्तावाल फर्म ४. कृषक
प्रोपाइटर वा अध्यक्षको नाम	
संस्था दर्ता भएको मिति	
स्थायी लेखा नं.	
संस्थाको मुख्य उद्देश्य	
कार्यक्रम संचालन हुने स्थान	
अन्य श्रोत वा वित्तीय सहकार्यमा कुनै काम भैरहेको भए, कुन संस्थाबाट के उद्देश्यको लागि वित्तीय सहयोग प्राप्त गर्नु भएको, खुलाउनुहोस	
विगत २ वर्षमा अजिरकोट गाउँपालिका वा अन्य कुनै निकायबाट अनुदान प्राप्त गरेको भए सो को विवरण	

२. हालको व्यावसायिक विवरण :

क्र.स,	व्यवसाय	क्षेत्रफल वा संख्या	उत्पादन परिमाण	उत्पादन मूल्य	प्रविधि प्रयोग	कैफियत

२. क्रियाकलापको विवरण

क्र.स.	क्रियाकलापको विवरण	परिमाण	अनुमानित लागत		कुल रकम	सम्पन्न गर्न लाग्ने अवधि	कैफियत
			आफुले व्यहोर्ने	माग गरिएको			
पुँजीगत तर्फ							
१.							
२.							
३.							
अन्य कार्यहरू							
१.							
२.							
३.							
४.							

४. कार्यक्रम संचालनबाट प्राप्त उपलब्धीहरू

५. बजार योजना

६. नवीनतम सोच र दिगोपना :

अनुसूचि ४

गाई भैसी गोठ सुधार कार्यक्रम का लागि सम्झौता पत्रको ढाँचा

सम्झौता पत्र

श्री अजिरकोट गाउँपालिका (पशु सेवा शाखा) (यस पछि पहिलो पक्ष भनिने) र गोरखा जिल्ला अजिरकोट गाउँपालिका वडा नं.....स्थित.....मा स्थापना भएको श्रीफर्मका प्रोपाइटर(यस पछि दोस्रो पक्ष भनिने) विच साझेदारी/सहकार्यमा आ.व. २०७८/७९ को स्वीकृत गाई भैसी गोठ सुधार कार्यक्रम अजिरकोट गाउँपालिका वडा नं.मा संचालन गर्न तपसिल बमोजिमका शर्तका अधिनमा रही यो सम्झौता—पत्रमा हस्ताक्षर गरी लियो/दियो ।

तपसिल :

१. यो सम्झौता सम्झौता भएको मितिबाट प्रारम्भ हुनेछ ।
२. दोस्रो पक्षले स्थापना वा मर्मत सुधार गरेको खोर गोठमा कुल लागत मध्य बढीमा ४०००० । (अक्षरूपी रु चालिस हजार रुपयां मात्र) अनुदान स्वरूप पहिलो पक्षले दोस्रो पक्षलाई उपलब्ध गराउने छ । अनुदान रकम बराबरको रकम व्यवसायी स्वयंले लगानी गरेको प्रष्ट हुने विल भरपाइ पेश गर्नुपर्नेछ । (कम्तिमा रु ८०००० बराबरको)
३. खोर गोठ सुधार तथा मर्मतका क्रियाकलापहरु दोस्रो पक्षले पहिलो पक्षको सहयोग लिई आफै सञ्चालन गर्नुपर्नेछ ।
४. सम्झौता भएको मितिले ७ दिन भित्र खोर गोठ सुधारको कार्य सुरु गरि सक्नु पर्नेछ । यदि कार्य सुरु नभएमा सम्झौता स्वत रद्द हुनेछ ।
५. दोस्रो पक्षले भित्र खोर सुधार तथा मर्मतको कार्य सम्पन्न गरि सक्नु पर्नेछ ।
६. काम सम्पन्न भएपश्चात दोस्रो पक्षले उल्लिखित कागजातहरु सहित गाउँकार्यपालिकाको कार्यालयमा पेश गर्नु पर्नेछ ।

क) वडा कार्यालयको आन्तिम भुक्तानीका लागि सिफारिसको सक्कल प्रति

ख) वडा स्तरिय अनुगमन प्रतिवेदनको सक्कल प्रति

ग) आवश्यक बिल भरपाई

घ) अनुदान कार्यक्रम संचालन भएको स्थान को फोटो ३ प्रति

ङ) समूह वा संस्थाको हकमा कार्यसमितिको बैठकले कार्यसम्पन्न भएको निर्णयको प्रतिलिपि

च) कार्यसम्पन्न भएको प्राविधिक प्रतिवेदन

छ) भुक्तानीको लागि निवेदन

छनौट भएका व्यवसायीले गर्न चाहेका मुख्य मुख्य कामहरु

सी.नं	कामको विवरण	लागत	सम्पन्न गर्ने मिति

७. यस सम्झौतामा उल्लेख भएका नियमहरु यसै बमोजिम र यसमा उल्लेख नभएका नियमहरु प्रचलित नियम कानून बमोजिम लागू हुनेछ ।

प्रथम पक्षको तर्फबाट

नाम,थर

पद :

संस्थाको नाम र छाप :

मिति :

दोस्रो पक्षको तर्फबाट

नाम,थर :

पद :

संस्थाको नाम र छाप :

मिति :

रहोबर :

आज्ञाले,
नाम: भेषराज आचार्य
प्रमुख प्रशासकीय अधिकृत

